

زبان: نوآبادیاتی سیاق اور لسانی استعمالیت

ایک لفظ کی تاریخ ایک جگہ کی تاریخ سے زیادہ باتیں سمجھاتی ہے۔

(احمد دین، سرگذشت الفاظ، ص: ۱۲۹)

نوآبادیات، طویل المیعاد ثقافتی منصوبہ تھا۔ سادہ لفظوں میں یہ نوآبادیوں کی ثقافت کو یورپی اصولوں سے جانئے اور پھر اس جان کاری کو ”نوآبادیاتی علم“ میں تبدیل کرنے سے عبارت تھا اور ”نوآبادیاتی علم“، علم کی وہ خصوصی شاخ ہے جس میں نتائج پر پہلے نظر رکھی جاتی ہے اور یہ نتائج فقط علمی نوعیت کے نہیں ہوتے؛ سیاسی، سماجی اور ثقافتی نوعیت کے بھی ہوتے ہیں۔ اس علم کے ذریعے ایک واضح اور مفید تبدیلی لانے کی کوشش ہوتی ہے۔ تبدیلی کی افادیت اور سمت کا تعین آباد کار کرتا ہے۔ چنانچہ سادہ لفظوں میں یہ وہ علم ہے جسے طاقت کے حصول کا ذریعہ بنایا جا سکتا یا طاقت میں تبدیل کیا جا سکتا ہے۔ لہذا انگریزوں اور فرانسیسوں کے لیے کسی ایشیائی یا افریقی ثقافت کے علم کا کوئی مفہوم اس وقت تک مرتب نہیں ہو سکتا تھا، جب تک اس علم کے ذریعے اقتدار اور اجراء حاصل نہ ہو یا علم، اقتدار کا مقابلہ نہ بن جائے۔ آباد کاروں کے لیے جاننا تغیر کرنا تھا۔ ستر ہویں صدی میں یورپی سائنسوں کا یہ عام اصول تھا۔

.... دنیا خیات کے ذریعے قبل فہم تھی، خیات فطری دنیا کے تجربے کو محفوظ کر سکتی تھیں۔ اس دنیا کے بارے میں عمومی عقیدہ تھا کہ الہی تخلیق ہے؛ تجربی طریقے سے قبل فہم ہے؛ اور ان سائنسوں کو تکمیل دینے کی اہل ہے جن کے ذریعے فطرت کے ان تو انیں کو مکشف کیا جا سکتا ہے جو دنیا اور جو کچوں میں ہے، اس کو قابو میں رکھتے ہیں۔

نوآبادیوں کی ثقافتوں سے متعلق بھی یہ تصور قائم کیا گیا کہ وہ فطرت کی مانند تو انیں رکھتی ہیں۔ ان تو انیں کو تجربی طریقے سے مکشف کیا جا سکتا ہے۔ تاہم یہ بات مشتبہ ہے کہ نوآبادیاتی ثقافتوں میں الہی عناصر کی موجودگی کو بھی تسلیم کیا گیا اور اگر بھی تسلیم کیا بھی گیا تو ان کی الہیت کو ایک ایسی فطری خاصیت قرار دیا گیا ہے لاعلمی نے قدس اور اسرار میں مأفووف کر دیا تھا۔ انیسویں صدی کا یہ عام سائنسی عقیدہ تھا کہ تو انیں کا انکشاف اس بنیادی قوت پر دست رس کو ممکن بنادیتا ہے، جس کے ذریعے فطرت اور ثقافت کو اپنے مقاصد کے تحت ڈھالا جا سکتا ہے۔

کسی ثقافت کی ریڑھ کی بذی کیا ہے؟ یہ سوال ہر ثقافتی مطالعے میں درسویر سے ظاہر ہوتا اور نوآبادیاتی ثقافتی منصوبے کے بالکل ابتدائی مرحلے میں اس منسلک کے حل پر ہی ثقافتی منصوبے کی کام یابی و ناکامی کا انحصار ہوتا ہے۔ ۱۹۱۵ء میں طامس رو جہان گیر کے دربار میں تجارتی مراعات کی درخواست لے کر حاضر ہوا تو اسے جو سب سے بڑا عملی مسئلہ درپیش ہوا، اس سے متعلق اس نے کہنی کو لکھا: "ایک اور سخت تکالیف جو مجھے سہی پڑی وہ ترجمان کی کمی تھی، کیونکہ دلال وہی کچھ کہیں گے جو انھیں پسند ہوگا، بلکہ وہ بادشاہ کے خطوط میں ترمیم کر دیں گے۔"

یعنی عملی مسئلہ جہان گیر کے اصل منشا کو جانا تھا جو دربار کی زبان فارسی میں ظاہر ہوا تھا اور طامس رو فارسی نہیں جانتا تھا۔ اس نے فور بھانپ لیا تھا کہ فارسی سے ناداقیت اس پورے نوآبادیاتی منصوبے کو پوچھ کر سکتی ہے، نہیں ابھی چند تجارتی مراعات کے پردے میں چھپائے رکھنا قرین مصلحت سمجھا گیا تھا۔ چوں کہ فارسی کا علم جلد ممکن نہیں تھا، اس لیے اس نے یونانی، آرمینی اور املاکی لوگوں کو اپنا ترجمان بنایا جنہیں فارسی آتی تھی۔ جلد ہی کہنی اور اس کے ماز میں کو احساس ہو گیا کہ ہندوستان اور برطانیہ کے درمیان سب سے بڑی ثقافتی رکاوٹ زبان ہے۔ اگر یہ رکاوٹ برقرار رہتی ہے تو ہندوستان ان کے لیے اپنی اور ناقابل تغیر رہے گا۔ ہر چند کہنی نے کئی مقامی لوگوں کو پوچھ لیا ہنا۔ انھیں اخوند، دلال، ذوباشی، گماشت، پنڈت اور دکیل کے خطابات دے کر ہندوستانی ثقافت کی تھاہ پانے کی کوشش کی مگر یہ سراسر عارضی انتظام تھا۔ کہنی کے ماز میں مقامی لوگوں سے ایک شاگر ہے۔ گل کرست نے ہندوستانی انگریزی لغت کی تیاری میں فیض آباد کے کتنے ہی "فاضل ہندوستانیوں" کی خدمات مستعار لیں مگر گل کہ من درہا کہ ہندوستانی پنڈت، ملشی اپنے آقاوں کی عام لوگوں سے راست اہل کی کوششوں کو حسد کی لگاہ سے دیکھتے ہیں۔ ان کے شاگر ہونے کے بعض دوسرے پہلو بھی تھے۔ ایک یہ کہ صرف پچھلے اور ترجمانوں پر انحصار کا مطلب ہندوستانی ثقافت اور زبان کے فقط قلائل حصے تک رسائی تھا جو نوآبادیاتی ثقافتی منصوبے کے لیے ہرگز موزوں نہیں تھا۔ دوسرا یہ کہ وہ ہندوستانی ثقافت کے ان بیماری تو انہیں تک رسائی چاہئے تھے جو اس ثقافت کی تہہ میں موجود اور اس کی کارگردگی کو ممکن نہار ہے تھے۔ اس کے لیے اس ثقافت کا براہ راست تجربی علم حاصل کرنا ضروری تھا۔ یہ سارا علم ہندوستانی زبانوں میں ہند تھا: کلامیکی اور دریکٹر زبانوں میں۔

انمار دیس صدی کے آخر میں، شخصاً بکال پر ہنسنے کے بعد برطانوی آہاد کار اس نتیجے پر پہنچ چکے تھے کہ ہندوستانی زبانوں، ہندوستان کی ثقافت میں ریڑھ کی بذی کا درجہ رکھتی ہیں۔ یہ ایک وقت زبان کا

ثقافتی تصور اور ثقافت کا لسانی تصور تھا۔ زبان کا ثقافتی تصور، زبان کو محض ابیانگ کا ذریعہ نہیں سمجھتا اور نہیں زبان کو فقط روزمرہ کے عملی معاملات میں ایک دوسرے کو شریک کرنے کا وسیلہ خیال کرتا ہے۔ ثقافتی تصور کی رو سے زبان ایک باقاعدہ علمتی نظام ہے، جس میں کسی سماج کی پوری روح اور اس روح کے اسرار مضر ہیں۔ زبان کا علمتی نظام ہی اس سوال کا جواب دیتا ہے کہ آخر ایک سماج خاص طرح سے کیوں سوچتا؟ خاص انداز میں کیوں دنیا اور کائنات کا ادراک کرتا اور خاص طریقے سے کیوں واقعات پر عمل ظاہر کرتا ہے؟ یہ کم و بیش وہی تصور تھا جسے اٹھارویں صدی میں گیرٹ نے واضح کیا تھا: ”جب کسی شخص کو معلوم ہوتا ہے کہ الہی مخلوق کی وہ بڑی تعداد، جس کے حضور نسل انسانی صدیوں تک کا نپتی اور سجدہ ریز رہی ہے، ہیر و غمغی تحریروں سے اُبھری ہے تو وہ علمتوں کی قوت سے سہم جاتا ہے۔“

اس سوال کا جواب آسان نہیں کہ برطانوی مقتطعیں زبان کے اس تصور تک کیوں کر پہنچ؟ آیا ہندوستان میں انھیں ہر قدم پر درپیش ہونے والی ثقافتی رکاوٹوں کے شدید تجربات اور ان پر قابو پانے کی کوششوں نے زبان کا نذکورہ تصور قائم کرنے پر انھیں مجبور کیا یا اس عہد کا یہ عمومی یورپی لسانی تصور تھا؟ ایک بات واضح ہے کہ سترھویں صدی میں زبان کا یہ تصور عام فہم نہیں تھا۔ زبان کے ثقافتی تصور تک پہنچنے کی غالباً اصل وجہ سترھویں صدی کے وہ عام یورپی سائنسی اصول تھے، جن کا ذکر آپکا ہے۔ بہر کیف زبان کے ثقافتی تصور یا زبان کو علمتی نظام تصور کرنے کا مطلب اس بنیادی قوت تک رسائی تھا جس کے آگے ایک سماج کے افراد خود کو ”بے بس“ پاتے ہیں یعنی خود کو اور دنیا کو اسی قوت کے ماتحت محسوس کرتے ہیں۔ لسانی اور لسانی ثقافتی علمتوں وہ چاک ہیں جن پر لوگوں کی خصیتیں ڈھلتی ہیں۔ چنانچہ زبان کے ثقافتی تصور کا نتیجہ زبان کے تمام گفتاری اور تحریری مظاہر کو گرفت میں لینا تھا، لمحہ موجود میں بولی جانے والی زبان اور اس زبان میں ظاہر ہونے والے تحریری متون کا علم حاصل کرنا تھا۔ گویا اس ثقافت کی معاصر اور دستاویزی صورتوں تک رسائی پانا تھا اور ثقافت کے علم برداروں کی ذہنی و جذباتی کائنات تک پہنچنے کی کوشش کرنا اور ثقافت کو ثقافت کے علم کے ذریعے اپنے دائرہ اختیار میں لانا تھا۔ لہذا آبادکاروں نے اگر نوآبادیوں کی کلائیکل زبانوں پر دست رس حاصل کی اور دریکلر زبانیں یکاصلیں تو وجہ ظاہر ہے!

ثقافت کے لسانی تصور میں، ثقافت اسی طرح ”مرکزی نظام“ ہے جس طرح زبان۔ چنانچہ ثقافت کو زبان کے منہاج پر سمجھا اور اس کے بنیادی ضابطوں اور رسمیات کو گرفت میں لیا جا سکتا ہے۔ یہی بات ۱۸۳۲ء میں سامیں ہوئے کہی۔ ”سماج کی اصل کے سوال کو براہ راست زبان کی اصل کے سوال تک محدود

کیا جا سکتا ہے۔^{۵۰}

حقیقت یہ ہے کہ نوآبادیات میں زبان کے ثقافتی تصور کی ایجاد، لسانیات اور ثقافتی بشریات میں ایک عظیم پیش رفت تھی۔ نہ صرف اس سے زبان کا تصور وسیع ہوا؛ زبان آکر ابلاغ سے بڑھ کر ثقافتی کردار کی حامل بھی جانے لگی بلکہ زبانوں کے اس تقابلی مطالعے کی سائنسی بنیاد بھی رکھی گئی، جس نے دنیا کو زبانوں کی تاریخ اور ان کے باہمی رشتہوں کی تفہیم کا راستہ دکھایا۔ لسانیات میں یہ عظیم پیش رفت محال ہوتی، اگر مغربی دنیا سنکرت دریافت نہ کرتی۔ اسی حقیقت کے اعتراف کے طور پرے منڈ شواب نے سنکرت کی دریافت کو ”زبانوں کا امریکا“ دریافت ہونے کے مترادف قرار دیا ہے۔^۱ اخہاروں میں صدی تک مغربی لسانی مطالعات، ہائل کے نسلی اور مابعد الطبعیاتی تصوراتِ لسان سے آزادی پانے کے لیے جھو جھر ہے تھے کہ اخہاروں میں صدی کے اوپر میں برلنیوی مستشرقین نوآبادیاتی ضرورت کے تحت ہندوستانی کلائیکی زبانوں کے مطالعے پر مائل ہوئے۔ کوہ بس کی طرح مستشرقین کو بھی ٹھیک ٹھیک اندازہ نہیں تھا کہ ان کا سامنا کس عظیم دریافت سے ہونے والا ہے۔ میکس مول نے برملا اعتراف کیا ہے کہ اس کے پیش رو ناکام ہوئے، مگر اچانک ایک خوش گوار حادثہ ہوا، ایک برقی شعلے کی طرح سنکرت کی دریافت نے لسانی مطالعات میں ایک روشن باب کا آغاز کیا۔ لسانی مطالعات کو ہائل کے نسلی اور مابعد الطبعیاتی تعصبات سے آزاد کیا۔ میکس مول نے زبان کی سائنس پر اپنے پیغمبر میں واضح کیا کہ ہائل کے اثر سے لسانی مطالعے کا ہر پہلو بگاڑ کا شکار ہو گیا تھا۔ اس کے مطابق:

زبانوں کی تاریخ کو زبانوں کی تاریخ سے گذرا کر لے کے گول نے ہر شے کو بگاڑ دیا۔ ہائل میں مذکور حقائق کسی بھی طرح اوائل زبانوں کے گروہ کو ضروری قرار نہیں دیتے۔ مہد نامہ مقتضی کے (زبانوں کے) پیغمبرے نیز متعلق ہیں۔ یہ جن اصطلاحات کو استعمال کرتے ہیں وہ ہماری اصطلاحوں سے لگائیں کہا جائے یہ۔

اس طور سنکرت کے مطالعے سے لسانیات نے اس پیش قدمی کا آغاز کیا، جس کے بغیر لسانیات، سائنس نہیں بن سکتی تھی۔ لسانیات نے سائنس کا مرتبہ حاصل کر کے سماجی، ثقافتی، سیاسی اور ادبی مطالعات میں کیا کیا نئی جہتیں پیدا کیں، یہ مطالعے کا الگ موضوع ہے۔

پوں کہ زہان کا ثقافتی تصور نوآبادیاتی سیاق میں وضع ہوا تھا، اس لیے اس تصور میں ثقافت کے اقداری عناصر کی ٹھویلت کی گنجائش نہیں ہو سکتی تھی۔ حقیقت یہ ہے کہ نوآبادیات میں زہان کا ثقافتی تصور بعض ہوالوں سے محدود اور کم و بیش میرکاری تھا۔ نوآبادیاتی سیاق میں زہان طبعی مظہر کی ان جزئیات (Data) کی طرح ہے، جن کا معمرو شی، واضح اور قابلی علم حاصل کیا جا سکتا، ان کے زمرے ہنائے جا سکتے اور ان میں

رشتے قائم کیے جاسکتے ہیں۔ گرین نے اس بات کی وضاحت میں لکھا ہے: ”ہندوستانی ازبانوں کو ایک یا دوسری ترتیب میں منظم کرنا پڑا۔ اس سے گروہ سازی کی ضرورت پیدا ہوئی اور گروہ سازی نے رشتہوں کے حوالے سے نظریات سے کام لینے کو ضروری قرار دیا۔“^۷

ایک طرف زبان کا ثقافتی تصور تشكیل دینا اور دوسری طرف اسے طبعی مظہر کی مانند سمجھنے کی کوشش کرنا ایک عجیب علمی کوشش تھی اور تضاد سے عبارت تھی۔ غور کیجیے: زبان اگر ثقافتی اور عالمتی وضع ہے تو لازماً ان اقدار اور رسماں کی حامل ہے جنہیں زبان اور اس کی متعلقہ ثقافت نے مل جل کر جنم دیا ہے۔ ان اقدار کے اتحدھے یا برے ہونے اور ان رسماں کے ناقص صحیح ہونے کا پیمانہ خود یہ اقدار اور رسماں ہیں۔ انہیں سمجھنے کی کوشش خود ان کے پیانوں سے کی جاسکتی ہے، مگر ان پر باہر سے یا کسی دوسرے سائنسی اصول یا ثقافتی اقداری نظام کی رو سے حکم نہیں لگایا جا سکتا مگر یہ حکم لگایا گیا۔ زبان بطور ثقافتی تصور کا مطالعہ جب اٹھا رہیں اور انہیں صدی کے عام یورپی سائنسی اصولوں کے تحت کیا گیا اور زبان کی اقدار اور رسماں کو طبعی مظہر کی جزئیات کی صورت گرفت میں لیا گیا تو ان کے برے اور ناقص ہونے کے فیصلے صادر کیے گئے اور ان فیصلوں کی بنیاد کے آباد کارانہ مقاصد اور آباد کاروں کے ثقافتی اقداری پیانے تھے۔ یہ فیصلے زیادہ تر ہندوستان کی درینکر زبانوں سے متعلق تھے۔

زبان کی اقدار اور رسماں سمندر کی تہہ میں پڑے موئی نہیں ہوتے کہ آسانی سے نظر نہ آئیں۔ یہ سمندر کی ان لہروں کی مانند ہیں جو سمندر کی روائی کا نتیجہ اور مظہر ہیں۔ لہذا ممکن نہیں کہ سمندر (زبان) کا نظارہ اس کی لہروں (اقدار و رسماں) کے بغیر کریں۔ یہی وجہ ہے کہ اول اڈل یورپیوں نے، جب نوآبادیاتی اغراض غیر اعلانیہ تھیں، تو انہوں نے ہندوستان کی زبانوں کی اقدار کے حسن اور رسماں کی خوبی کو محسوس کیا اور ان کی تحسین کی۔ ایڈورڈ ڈیڑی (جو طامس رو کے ساتھ ہندوستان آیا تھا) نے ایست انڈینز کا سفر (۱۶۵۵ء) میں ”اندھستان“ (ہندوستانی یعنی اردو) کو رواں زبان کہا اور اسے بہت سی باتوں کو چند لفظوں میں بیان کرنے کی خوبی سے متصف قرار دیا، مگر جب ”ہندوستانی“ اور دیگر زبانوں کے باقاعدہ یورپی مطالعات شروع ہوئے اور ان مطالعات کو اپنے نظام حکمرانی کا حصہ بنایا گیا تو برناڑا ایس کو ہن کے مطابق ایک ”علمیاتی عرصہ“ اور ڈسکورس (شرق شناسی) وجود میں آیا جس کے ذریعے علم کی ہندوستانی صورتوں کو یورپی اشیا میں تبدیل کر دیا گیا۔^۸ یعنی ہندوستانی زبانوں کو یورپی اصولوں اور نوآبادیاتی مقاصد کے تحت زیر مطالعہ لایا گیا۔ ان کا مطالعہ خالص علمی اور بے غرضانہ نہیں تھا، ایک ڈسکورس تھا جو طاقت اور

اجارے کی حکمت عملی سے لازماً ملوث ہوتا ہے۔ اب ہندوستانی زبانوں کے یورپی مطالعات (قواعد، افاقت، تحقیق، تراجم، نصابی کتب) دراصل وہ "یورپی اشیا" تھے جن کی اقتدار اور رسماں کا پیارہ ہندوستانی زبانیں نہیں، یورپی اور استعماری تصورات تھے۔ اس امر کی ایک عام مثال گرین کا وہ تصریح ہے جو اس نے اینڈورڈیٹری کی مذکورہ بالا رائے پر کیا ہے۔ گرین فرماتے ہیں کہ "ہندوستانی کو یہ بلا اتحاق شہرت کنیں نہیں ممکن حاصل رہی۔" آگے وہ ملکتہ ہائی کورٹ کے ایک ابتدائی انگریز نجح کا قصہ لکھتے ہیں جس نے ایک شخص کی سزاۓ موت کا طویل فیصلہ انگریزی میں لکھا۔ فیصلے میں جرم کی شدید نوعیت، مجرم کے والدین کے غم ناک احساسات اور توبہ کے بغیر مجرم کی عاقبت کے خراب ہونے کا تفصیلی ذکر کیا۔ نجح نے عدالت کے ترجمان سے کہا کہ وہ قیدی کے لیے فیصلے کا ترجمہ کر دے۔ یہ ترجمہ فقط چھ الفاظ پر مشتمل تھا: "جائے، بد ذات، پچانشی کا حکم ہو۔" ایک طویل فیصلے کا اتنے کم لفظوں میں اس قدر موثر ترجمہ! نجح نے ہندوستانی زبان کے ایجاد پر مشتمل ہوا اور تحسین کیے ہنانہ رہ رکانا۔ گرین کے نزدیک نیری اور نجح کی تحسین و حیرت بلا جواز اور بلا اتحاق ہے۔ کیوں؟ اس لیے نہیں کہ گرین، اینڈورڈیٹری اور انگریز نجح کی نسبت ہندوستانی زبان کی روائی اور ایجاد کی صلاحیت کو پہچانتے اور پھر فیصلہ دینے کی بہتر مہارت رکھنے کے دعوے دار ہیں کہ ان کے برخکس گرین کی ہندوستانی زبانوں کے باقاعدہ تھنچ اور سانیات کے ماہر ہیں۔ اصل یہ ہے کہ گرین کا "ہندوستانی" کی روائی اور ایجاد کو بلا اتحاق قرار دینا اس موقف اور پوزیشن کا اظہار ہے جو شرق شناختی کے دسکورس ہی کہ ایک جزو ہے اور جس کے تحت آجھا جاتا اور ان کے بارے میں آراء قائم کی جاتی ہیں۔ اسی بات کا ایک اور یورپی آبادکارانہ مقاصد کے تحت آجھا جاتا اور ان کے بارے میں آراء قائم کی جاتی ہیں۔ اسی کی رو سے پہلو بھی ہے۔ گرین نے جس "علمیاتی پوزیشن" سے ہندوستانی زبانوں کا جائزہ مرتب کیا، اس کی رو سے زبانوں کی فصاحت و بلاغت کی اقتدار کا تصور تک محال تھا۔ زبانیں محض data تھیں؛ قابل مشاہدہ حقائق کی حامل تھیں جیسی جیسی کیا جا سکتا اور جن کے زمرے اور شجرے ہنانے جاسکتے ہیں اور صرف اسی صورت میں زبانوں کے علم کو "نوآبادیاتی علم" میں تبدیل کیا جا سکتا تھا۔ زبانوں کو خود ان کے ثائقی تماظیر میں سمجھنے اور خود ایک زبان کی رسماں و ضوابط کو اس زبان کے لیے حکم ہنانے کا آغاز بیسویں صدی کے اوائل میں سو شیور کے انتربرات سے ہوں۔

سترجویں اور اندر ویسی صدی میں سانیات کا علم ابتدائی مرحلے میں تھا۔ چنانچہ یورپی آبادکاروں اور مستشرقین نے ہندوستانی یا افریقی زبانوں کے مطالعے کے لیے عموماً یورپی سائنس کے ان عام اصولوں سے

کام لیا جو طبعی اور سماجی مظہر میں فرق نہیں کرتے تھے۔ روشن خیالی کی عقلیت پسندی انہی اصولوں سے عبارت تھی، جو آفیاتی اور غیر مبدل اصولوں کو دریافت کرتی تھی۔ عقلیت پسندی اور آفیاتی پسندی کے اصول اس حقیقت کے سلسلے میں بالکل کوئے تھے کہ زبان سمیت دوسرے سماجی مظاہر کا ایک اپنا نشانیاتی نظام (Semiotic System) ہوتا ہے جو طبعی مظاہر سے یکسر مختلف تو ہوتا ہی ہے دوسری زبانوں سے بھی مختلف ہوتا ہے۔ گویا ہر زبان کا ”نظام معانی“ الگ ہے مگر ستر ہویں تا انہیسوں صدی کے یورپی لسانی مطالعات میں زبانوں کے جدا گانہ نظام ہائے معانی کا تصور عام طور پر موجود نہیں تھا۔ اس تصور کی عدم موجودگی نے عجب گل کھلانے۔ انگریزی میں معنی کا تصور یہ تھا کہ معنی لفظ میں مقید ہوتا ہے، مگر معنی ہمیشہ کے لیے ایک لفظ میں مقید نہیں ہوتا۔ معنی کو نہ صرف ایک لفظ سے دوسرے لفظ میں بلکہ کسی فطری مظہر میں بھی منتقل کیا جا سکتا ہے۔ چنانچہ سونی صدر ترجمہ ممکن اور ٹھیک مترادفات موجود ہو سکتے ہیں۔ گویا معنی آفیاتی ہے؛ اس کی ایک بنیادی اور غیر مبدل ساخت ہے۔ اسے ایک زبان کے ایک سے زیادہ لفظوں اور کسی دوسری زبان کے کسی لفظ میں مقید کیا جا سکتا ہے۔ معنی کے اسی تصور کے تحت ہندوستانی زبانوں سے انگریزی میں تراجم کیے گئے اور یہ اطمینان محسوس کیا گیا کہ تراجم اصل متن کا تبادل ہیں۔ گل کرسٹ نے *The Anti-Jargonist* میں ترجمہ کاری کی وضاحت دراصل مذکورہ تصور معنی کے تحت ہی کی ہے۔

میں نے ہر پیر اگراف کا احتیاط سے جائزہ لیا، جانچا اور اسے درست کیا، یہاں تک کہ ہم [گل کرسٹ اور ہندوستانی مشی] نے وہ اصل ترجمہ حاصل کر لینے پر دو طرزِ اطمینان محسوس کیا، جس کی اصل متن سے مطابقت اب ایک نئی آزمائش سے مشروط ہے۔ میں اس ترجیح کو لفظ بے لفظ انگریزی میں ہندوستانی متن کی اصل ترتیب کے ساتھ پھر منتقل کرتا ہوں اور اگر تسمیم بذریعہ ضرب کے ثبوت کی طرح، یہ ترجمہ آزمائش پر پورا اترتا ہے تو میں مطمئن ہوں اور مجھے اسے اصل دستاویز کے کامل حقیقی عکس کے طور پر پیش کرنے میں عذر نہیں! ॥

گل کرسٹ کے متن کو ترجیح کو متن میں الٹنے پہنچنے اور اسے ضرب تقسیم کے پڑتالی قاعدے کی طرح انجام دینے کے پس پشت دراصل یہ عقیدہ کام کر رہا ہے کہ ایک زبان کے دوسری زبان میں ٹھیک اور قطعی مترادفات موجود ہیں اور انہیں محنت سے دریافت کیا جا سکتا ہے۔ سوال یہ ہے کہ کیا ہندوستانی زبانوں میں بھی معنی کا یہی تصور کارفرما تھا؟

برنارڈ ایس کوہن نے کہا ہے کہ ستر ہویں صدی کے یورپی، نشانات اور مطابقوں کی دنیا میں جب کہ ہندوستانی ”واقعی اور مادی“ دنیا میں رہتے تھے۔^{۱۲} لہذا مغل ہندوستان میں معنی کا تصور انگریزی سے بالکل مختلف تھا۔ ہندوستانی فارسی میں معنی اپنے متعلقہ لفظ یا شے کے علاوہ ناقابلِ انتقال تھا، اس لیے کہ الفاظ اور

اشیا سے تصورات اور اقدار کا ایک ایسا سلسلہ مسلک تھا، جسے دربار کے کچھر نے بطور خاص پیدا کیا تھا اور یہ لفظ سے جدا نہیں کیا جاسکتا تھا۔ لہذا باادشاہ جب کوئی فرمان جاری کرتا یا کسی کو خطاب سے نوازتا تو وہ محض حرم اور حجیس سے بڑھ کر ہوتا۔ نہ ان کا ترجمہ ممکن تھا نہ ان کا کوئی تبادل و مترافق۔

معنی کے آفاقی اور مخصوص لفظ کی قید سے آزاد ہونے کا یورپی تصور ایک زبردست اضافہ کا حامل بھی تھا، جس کی طرف ابتداء صیان نہیں تھا۔ اگر ”یورپی معانی“ کے تحریک تحریک مترافقات ہندوستانی زبانوں میں موجود ہیں تو اس کا صاف مطلب ہے کہ یورپ اور ہندوستان ”مطابقوں اور نشانات“ کی ایک ہی دنیا میں رہتے ہیں، مگر استعماری تخلیل کے لیے اس سے زیادہ صدمہ انگیز تصور ہو ہی نہیں سکتا۔ استعماری تخلیل فرقہ و امتیاز، درجہ بندی اور تقسیم و تفریق کی جس فرضی دنیا کو وجود میں لاتا ہے، اس میں ”مطابقت و مترافق“ کی کوئی گنجائش نہیں۔ یعنی وجہ ہے کہ جلد ہی معانی کے آفاقی تصور کو یا تو ترک کر دیا جاتا ہے یا اسے یورپی تہذیب کے اس آفاقی بیانے میں بدل دیا جاتا ہے، جسے ہر جگہ اور ہر زمانے کے لیے مثالی نہودہ قرار دیا جاتا ہے اور اس کے روایج کی مسائی کی جاتی ہیں۔

یورپیوں نے ہندوستانی زبانوں کا مطالعہ اپنی زبان کے نظام معنی کے تحت کیا۔ نوآبادیاتی سیاق میں زبان کا سوال اول ایک ثقافتی رکاوٹ کے طور پر سامنے آتا اور بعد ازاں ایک ثقافتی منصوبے کی صورت اختیار کر لیتا ہے۔ ثقافتی رکاوٹ دور کرنے کی غرض سے مکوم ملکوں کی کلائیک اور ورنیکر زبانیں سیکھی جاتیں، ان کے قواعد، اتفاقات مرتب کیے جاتے؛ ان پر تحقیق کی جاتی اور ان کی تحصیل و تعلیم کے لیے اوارے وجود میں لائے جاتے ہیں، کیونکہ جب تک یہ ثقافتی رکاوٹ موجود ہے، مکوموں کے لیے نہ احکامات جاری کیے جاسکتے ہیں، نہ ان سے نیکس اکٹھا کیا جاسکتا ہے، نہ اپنے وضع کیے گئے قانون کی حکمرانی قائم کی جاسکتی ہے۔ اگرچہ ثقافتی رکاوٹ دور کرنے کا یہ طریقہ، جس میں نوآبادیاتی باشندوں سے خود ان کی زبان میں تھا طلب ہوتا اور ان باشندوں کے مذهب و آئین سے براء راست شناسائی کی کوشش ہوتی ہے، طاقت ہی کے حصول کا واضح نشان لیے ہوتا ہے، مگر نوآبادیات کو فقط طاقت کے حصول سے نہیں، طاقت پرحتی المقدور اجرے کی خواہ بھی ہوتی ہے۔ اس خواہ کی تکمیل کے ایک حریبے کے طور پر آبادکاراپی زبان مسلط کرتا ہے۔ زبان کا یہ تسلط ایک کثیر المقاصد ثقافتی منصوبہ ہوتا ہے۔ چوں کہ آبادکاراپی عرصے میں اپنی زبان کے نظاذ کا فیصلہ کرتا ہے، جب نوآبادیاتی ملکوں کی زبانوں کی تحصیل و تحقیق کی ایک باقاعدہ روایت تشكیل پارہی ہوتی ہے، اس لیے مقامی زبانوں اور انگریزی و فرانسیسی کے ”حامیوں“ میں تنازع بھی جنم لیتا ہے۔ تاہم یہ تنازع مقصد پر نہیں،

مقصد کے حصول کے طریق کار پر ہوتا ہے۔ اس تازعے میں انگریزی و فرانسیسی کے حامی جیت جاتے ہیں اور اس کے ساتھ ہی نوآبادیاتی ممالک ایک بالکل نئی ثقافتی صورتِ حال میں داخل ہوتے ہیں۔

محکوم ملکوں میں انگریزی و فرانسیسی کے نفاذ کے نفعیں کے پیچھے دراصل زبان کی "کثیر الجہاتی طاقت" میں غیر متزلزل یقین کا فرمایا ہوتا ہے۔ زبان کی اس طاقت کو یورپ نے سترہویں صدی کے آس پاس اس وقت دریافت کیا تھا، جب یورپی "ورنیکلر زبانوں" (جیسے انگریزی، فرانسیسی، جرمن وغیرہ) نے کلاسیکی لاطینی کی جگہ لینی شروع کی۔ خصوصاً جب عیسائی مذہبی متون کے یورپی ورنیکلر میں تراجم ہوئے۔ اس کے بعد تو گویا دبتان کھل گیا۔ یورپی ورنیکلر میں "متن سازی" کا وہ لامدد عمل شروع ہوا، جس نے ورنیکلر کو نہ صرف کلاسیکی لاطینی سے بڑھ کر سماجی حیثیت دی، بلکہ نشأة ثانیہ اور پھر جدیدیت کو بھی ممکن بنایا۔ یورپی جدیدیت کے وجود میں آنے اور فروغ پانے میں ایک اہم کردار یورپی دیکی زبانوں میں ان متون کا (بے صورت ترجمہ یا طبع زاد) وجود میں آتا تھا جو کلاسیکی متون کے حریف ہی نہیں، ان سے اثر و عمل کے لحاظ سے، بڑھ کر بھی تھے۔ اس طور یورپ نے ایک عظیم ثقافتی تبدیلی میں زبان کی طاقت اور کردار کا تاریخی علم حاصل کیا تھا۔

بے قول وینازریگل: "استعماری تخلیل کی مدد ان طریقوں کی ثقافتی یادداشتؤں نے کی جن کے ذریعے یورپی ورنیکلر نے اپنی جدید کارانے صورتیں، یونانی اور لاطینی سے براہ راست تراجم کی وجہ سے اختیار کیں" ۱۲ دوسرے لفظوں میں جب یورپ کے دل میں استعماری امنگیں جا گئیں اور وہ توسعہ پسندی کے عالم گیر عزائم لے کر ایشیا و افریقہ پہنچا تو اس کے پاس یہ تاریخی و تجربی علم تھا کہ زبان ثقافتی تبدیلی کا غیر معمولی ملک۔ رکھتی ہے۔ ایک زبان دوسری زبان کو بے دخل کر سکتی؛ ایک زبان، دوسری زبان کو شرف و اقتدار سے محروم کر سکتی؛ ایک زبان، کسی دوسری زبان کے سارے "متنی سرمائے" کو بڑی حد تک اپنی دست رس میں لا سکتی اور نی طبقاتی اور ثقافتی شناختوں کو وجود میں لا سکتی ہے۔ اسی علم کو یورپ میں جدیدیت (ماڈریٹی) اور جدید کاری (ماڈر نائزنس) کے لیے استعمال کیا گیا اور اسی علم کو ایشیا و افریقہ میں یورپی استعماری تخلیل نے "کلچرل پالینکس" کے لیے برتا۔ ایشیا و افریقہ کی نوآبادیوں میں جدیدیت اور جدید کاری کی جو لبر پیدا ہوئی اور ان کی جو صورتیں سامنے آئیں وہ اسی "کلچرل پالینکس" کا بالواسطہ نتیجہ یا باقاعدہ حصہ ہیں اور یہی حقیقت یورپی جدیدیت کو نوآبادیاتی ممالک کی جدیدیت سے جدا بھی کرتی ہے۔

"کلچرل پالینکس" کی کام یا بی اس میں تھی کہ اس کا ایک "پرسونا" تیار کیا جاتا۔ چنان چہ ۱۸۳۷ء میں جب انگریزی کو ہندوستان میں ذریعہ تعلیم اور عدالتی زبان کے طور پر نافذ کیا گیا تو اس کے اصل منشا پر

مشنری مقصد کا نقاب چڑھایا گیا۔ اول یہ بات ثابت کرنے کی باقاعدہ منصوبہ بندی کی گئی کہ تمام نوآبادیاتی ممالک تہذیب سے عاری ہیں۔ تہذیب کو ایک وسیع المعانی اصطلاح کے طور پر پیش کیا گیا۔ اس میں علم، اخلاق، قانون، امن، ادب ایسے کئی عناصر شامل سمجھے گئے۔ ہر چند نوآبادیاتی ملکوں کے لکھر میں یہ عناصر پہلے سے موجود تھے، مگر انہیں یورپی معیارات سے جانچا گیا اور ان سے مختلف و متصادم سمجھا گیا۔ مختلف و متصادم عناصر کی ثقافتی تعبیروں کا منتا پانے کے بجائے یورپی تہذیب کو برتر اور کسوٹی قرار دے دیا گیا۔ نوآباد کا ر جب یہ ثابت کرنے میں کام یاب ہو گیا کہ ان کی نوآبادیوں میں یورپی طرز کی تہذیب کا گزر نہیں؛ اور یہ کام یابی بڑی حد تک ریاستی اداروں پر اجارے کا نتیجہ تھی۔ تو اسے بقول ارل گرے یہ کہنے میں کوئی باک نہیں تھا کہ ”کیا اس میں کوئی شک ہو سکتا ہے کہ سفید آدمی کو لازماً اپنی برتر تہذیب کو کالی نسلوں پر مسلط کرنا ہے اور وہ کرے گا؟“^{۱۳} اسی بات کو زیادہ زور دار پیرائے میں رڈیار کپلنگ نے The White Man's Burden میں پیش کیا۔ فروری ۱۸۹۹ء میں Mc Cluver's Magazine میں شائع ہونے والی اس نظم میں نوآبادیاتی باشندوں کو ”نصف شیطان اور نصف بچے“، قرار دیا گیا تھا، جنہیں مہذب بنانے کا بارگراں سفید آدمی نے اپنے نازک شانوں پر لیا۔ گواں نظم کا مخاطب امریکیوں سے ہے، مگر طرز فکر وہی ”روایتی استعماری“ ہے جس کا مظاہرہ ایشیا، افریقا، آسٹریلیا کی نوآبادیوں میں کیا گیا۔

Take up the white Man's burden—
Send forth the best ye bread --
Go, bind your sons to exile
To serve your captive's need;
To wait, in heavy harness,
on fluttered and will --
Your new-caught sullen peoples.
Half devil and half child^{۱۵}

”نصف شیطانوں اور نصف بچوں“ کو مہذب بنانا ثقافتی منصوبہ تھا۔ اس کے لیے انگریزی کو ”مہذب بنانے کی قوت“ کے طور متعارف کرایا گیا۔ اہل یورپ نے زبان کی تہذیب سازی کی قوت کا تصور اسی ”ورنکلرائزیشن“ سے اخذ کیا تھا، جس کے ذریعے دیسی انگریزی نے کلائیکل لاطینی و یونانی کی جگہ لی تھی۔ اسی لیے میکالے نے اپنی مشہور رپورٹ میں یہ عزم ظاہر کیا تھا کہ انگریزی کا ہندوستان کے لیے وہی کردار ہو گا جو لاطینی و یونانی کا مغربی یورپ کے لیے تھا۔ اس کا ٹھیک مطلب تو یہ تھا کہ جس طرح انگریزی نے

اٹیں و پوچنی کے متین سرمائے سے قوت کشید کی تھی، اسی طرح ہندوستانی دلیسی زبانیں انگریزی سے طاقت حاصل کریں گی اور بالآخر ہندوستان میں جدیدیت اور جدید کاری کا وسیلہ بنیں گی، لیکن یہ "مطلوب" بھی "پرسونا" ہی تھا، اصل مقصد انگریزی کا تساطع تھا۔ اس "پرسونا" کو ارنست کرامبی نے، کپلانگ کی نظم کے جواب میں لکھی گئی "The Real White Man's Burden" میں تاریخ تاریخ کیا تھا جو فوری ۱۸۹۹ء میں نیویارک نائیوز میں شائع ہوئی تھی۔

Take up the White Man's burden;
To you who thus succeed
In civilizing savage hoards
They owe a debt, indeed;
concessions, pensions, salaries,
And privilege and right,
With outstretched hands you raise to bless
Grab every thing in right¹⁶

انگریزی کو "مہذب ہنانے اور جدیدیت برپا کرنے کی قوت" کے طور پر پیش کرنا ملکوں تھا: ملی اور ثقافت آورش کے پردے میں طاقت و اجراء کا حصول تھا۔ چنانچہ ۱۸۴۳ء میں برتاؤ کی استعمال نے فیصلہ کیا کہ سرکاری ملازمتوں میں صرف ان ہندوستانیوں کو ترجیح دی جائے گی جو انگریزی میں جانتے ہوں۔ اگریزی زبان کے علم کو ماتحت ملازمتوں سے جوڑنے کے ساتھ ہی خفید آدمی کے اس ثقافتی منصوبے سے ناقاب ہٹ گیا جس کا مقصد ہندوستان کو "مہذب اور جدید" ہانا ظاہر کیا گیا تھا۔ چنانچہ انگریزی نظام تعلیم کے ذریعے زیادہ تر وہ لکر ک اور ماتحت ملزم ہی پیدا ہوئے جو بلندتر انسانی مقاصد سے نآشناخت ہیں۔ چلہ ہی یہ بات عیاں ہوتی چلی گئی کہ انگریزی کو طاقت اور حکومت کی زبان کے طور پر نافذ کیا گیا تھا۔ انگریزی "لسانی استعمار" کا ذریعہ، مظہر اور استغفارہ بنی۔

لسانی استعمالیت کا سادہ مطلب اسی زبان کا ایسا لامہ ہے جو دیگر زبانوں کی پہچانی اور اختصار کی شرط ہے۔ لسانی استعمالیت میں ایک زبان سے وہ قوت وابستہ کر دی جاتی ہے جو دوسری زبانوں کو طاقت اور اپیس تماجی مرتبے میں حاصل مقام سے محروم کرتی ہے جاتی ہے۔ زبان کی قوت یہ قول را بہت فلپھیں کے، ساختی اور ثابتی ہے۔ ساختی، مادی خصوصیات (یعنی ادارے، معماٹی مطادات) اور ثابتی، نیم مادی یا آئندہ ہا لوچیل خصوصیات رکھتی ہے۔^{۱۸} لہذا اگرچہ اسی کی استعمالیت کو قائم کرنے کے لئے اسے ریاستی، علمی

امور کی زبان بنایا گیا، سرکاری عہدوں کے لیے لازم کیا گیا اور معاشی منادات کے حصول کا اہم ذریعہ بنایا گیا، اور اس سے عزت، وقار، برتری، ایٹیشن کو جوڑ دیا گیا۔

یہ واضح کرنے کی اشد ضرورت ہے کہ دنیا کی ہر زبان میں یہ صلاحیت خلائق طور پر موجود ہوتی ہے کہ وہ ساختی قوت حاصل کر سکے۔ خلائقی قوت تو زبان میں پہلے سے موجود ہوتی ہے اور اس کا انہمار اپنے متعلقہ سماجی گروہ کو منفرد شناخت دینے کی صورت میں ہوتا ہے۔ اسی طرح ہر زبان، سرکار دربار کی زبان اور عزت، وقار کی علامت بننے کی الہیت، خود اپنی تشكیل کے مل کی میں حاصل کر لیتی ہے۔ سالی استعماریت قائم کرتے ہوئے زبانوں کی اس صلاحیت کا نہ صرف شعور موجود ہوتا ہے، بلکہ اس شعور سے ایک قسم کا خوف بھی وابستہ ہوتا ہے۔ اس خوف کی کم و بیش وہی کیفیت ہوتی ہے جس کا تجربہ کسی بھی آمر کو لوگوں کی مانک بغاوت کے حلے میں عام امور پر ہوتا ہے۔ چنانچہ سالی استعماریت میں یہ کوشش مسلسل کی جاتی ہے کہ دوسری زبانیں معاشی اور آئندیاں جیکل قوت حاصل نہ کر سکیں۔ وہ تمام راستے مسدود کرنے کی کوششیں ہر طبقہ پر کی جاتی ہیں، جو دوسری زبانوں کی ترقی و فروع کے ہوتے ہیں۔ اس طور سالی استعماریت زبانوں کے مابین نیم مساویانہ رشتہوں میں ظاہر ہوتی ہے۔

سالی استعمار کے سلسلے میں پہلی کوشش، استعماری زبان اور دوسری زبانوں میں عدم مساوات کو ابھارنا اور باور کرنا ہوتا ہے۔ لاڑڈ میکالے کا یہ ارشاد کہ "یورپ کی کسی اچھی لاہوری کی الماری میں ایک تنخے پر رکھی ہوئی کتابیں، ہندوستان اور عرب کے مجموعی سرمایہ ملی پر بھاری ہیں۔" یا یہ دعا کہ "مجھے کوئی بھی ایسا مستشرق نہیں ملا جس نے یہ دعا کرنے کی جسارت کی ہو کہ عربی اور سُکرت کے شعری سرمائے کا علمیم یورپیں اقوام کی تخلیقات شعری سے مقابلہ کیا جاسکتا ہے۔"^{۱۹} اصلًا انگریزی اور ہندوستانی کا ایک زبانوں میں عدم مساوات کو خالصتاً آئندیاں جیکل بنا دوں پر ابھارنے کے سلسلے میں تھا۔ میکالے کے خیالات ایک حد تک، ان مستشرقین کی مخالفت میں ظاہر ہوئے تھے جو ہندوستانیوں کو ان کی کالائیکی زبانوں کی تعییم دینے کے حق میں تھے کہ اس حکمت عملی سے ہندوستانیوں کے دل جیتے جاسکتے تھے اور میکالے ہندوستانیوں کے دل جیتے کے بجائے ان کے ذہن بد لئے کے حق میں تھا؛ ایسا ہندوستانی طبقہ وجود میں اتنا چاہتا تھا جو دیکھنے میں ہندوستانی مگر ذوق و ذہن کے اعتبار سے انگریز ہو۔ دیکھا جائے تو میکالے زبان کی ساختی اور خلائقی طاقت کا علم اور اس طاقت کو بروئے کار لانے کی حکمت عملی کا شعور، مستشرقین کے مقابلے میں زیادہ رکھتا تھا۔ ہندوستانیوں کے دل جیتنا اور دماغ بدلنا، دونوں کے سیاسی مقاصد تھے، مگر مستشرقین کی حکمت عملی میں مقامی ثابت کے لیے کسی نہ کسی درجے میں ہمدردی موجود تھی اور میکالے سمیت دوسرے انگریزی پہندوں کی تدبیر میں

جاریت تھی۔ مستشرقین ہندوستانیوں کو ہندوستانی مذہبی و ثقافتی طریقوں کے تحت تابع رکھنے کے حامی تھے۔ اسی لیے وارن یسٹلر نے مسلمانوں کے لیے کلکتہ مدرسہ اور لاڑڈمنڈو نے ہندوؤں کے لیے ہنارس کالج قائم کیا۔ دوسرے لفظوں میں انہوں نے زبان کی محض ثقافتی قوت کا اور اک کیا تھا اور اس قوت کو ملیا میت کرنے کے بجائے اسے سیاسی و استعماری مقاصد کے لیے ابھارا تھا، جب کہ انگریزی پسندوں کے نزدیک انگریزی زبان کی ساختی قوت کو ابھارنا اہم تھا اور ان کا موقف تھا کہ ہندوستانی ثقافتی طریقوں کے بجائے انگریزی طریقوں سے ہندوستانیوں کو تابع رکھنے کا مغلل زیادہ مفید تھا۔ چنانچہ میکالے سے پہلے چارلس ٹریولیمین نے یہ موقف پیش کیا تھا کہ "انگریزی ادب بلاشبہ مقامی سوچ پر استعماری گرفت کے نہایت موثر ذرائع میں سے ایک ہے"۔

انگریزی کے استعماری غلبے سے ہندوستان کی کالائیکی اور دلیکی زبانوں میں عدم مساوات پوری طرح قائم ہو گئی۔ ایک نیا طبقہ بھی وجود میں آ گیا جو ذوق و ذہن کے لحاظ سے انگریز تھا۔ حقیقت میں یہ طبقہ انگریزی کا "پرسونا" تھا، خالصتاً انگریزی استعماری مقاصد کے لیے انگریز ہونے کی اداکاری کرتا تھا اور اس مشقت کے سطے میں انگریزی حکومت کے سیاسی، معاشی حاصلات میں اس ادناسٹھ پر شریک تھا، جو انگریز آقاوں کے دل میں تمام ہندوستانیوں کے لیے تھی، مگر سوال یہ ہے کہ کیا انگریزی استعماریت نے زبان کی جس ساختی و ثقافتی قوت کا اور اک کیا تھا، اس کی مدد سے وہ "مقامی سوچ" پر ناقابل نکلت استعماری گرفت رکھنے میں کام یا ب ہوئی؟

اس ضمن میں پہلی بات یہ ہے کہ سالی استعماریت، مقامی زبانوں سے مادی اور آئینہ یا لو جیکل سٹھ پر جو فاصلہ تعیار کرتی ہے، اس کے نتیجے میں مقامی زبانوں میں احساس محرومی اور احساس نکالت پیدا ہوتا اور پھر بڑھتا چلا جاتا ہے۔ سالی استعماریت کی توقعات کے میں ہر طکس پر احساس نکالت و محرومی مقامی زبانوں سے والٹی اور ان کے ارٹیلے اپنی ثقافتی شناخت استوار کر لے کے ہذپہ کو ہڑھا دیتا ہے۔ یہ ایک تاریخی حقیقت ہے کہ سالی استعماریت سے پہلے مقامی لوگوں میں زہان کے حوالے سے اپنی ثقافتی اور قومی شناخت کے اصرار موجود تھا۔ تھیں "سالی ثقافتی قومی شناخت" کو محرومی والٹی کا دل غراث احساس لیے ہوتی ہے، سالی استعماریت گواں بھاط پر لیا جائے کن کردار ادا کر لے سے ہار رکھتی ہے جو مقامی سوچ کو مظلوم و معطل کر لے کی خرض سے بچائی جاتی ہے۔ کیونکہ سالی معاشروں میں ہب "سالی قومی شناخت" پر اصرار ہڑھ جاتا ہے تو ملاحدگی پسندی اور آزادی کی حرکیں بھی ہب اہولی ہیں اور ان کا ہدف خود سالی استعماریت اور اس کے

مظاہر بھی بنتے ہیں۔

دوسری بات یہ ہے کہ سانی استعماریت زبان کی ثقافتی قوت کو بھی ابھارتی ہے اور اس کا ذریعہ ”یورپی سائنسوں اور یورپی ادبیات“ کی تدریس ہوتا ہے۔ ہر چند اس سے یہ باور کرانا مقصود ہوتا ہے کہ حقیقتی علم اور بڑا ادب صرف انگریزی یا فرانسیسی میں ہے اور ان کے مقابلے میں تمام ایشیائی و افریقی زبانیں پس ماندہ و درماندہ ہیں۔

اس زبان (انگریزی) نے فطرت انسانی اور حیات انسانی کی متوازن اور ٹکافنہ تر جهانی کی ہے۔ اس زبان میں ہر تجرباتی علم کے بارے میں ایسی مکمل اور صحیح معلومات فراہم کی گئی ہیں جن کی مدد سے صحت عامہ کا تحفظ ہو سکتا ہے۔ اور فرست انسانی کوئی نئی وسعتیں مل سکتی ہیں۔ انگریزی زبان سے بھی واقفیت ہے، اسے اس وسیع نگری اتنا شے تک ہمہ وقت رسائی مانصل ہے جسے روئے زمین کی دانش و رترین قوموں نے باہم جل کر تخلیق کیا ہے! ۲

زبان کا یہ حد درجہ پر شکوہ، تفاخر آمیز اور بڑی حد تک زگستی پسندانہ تصور سانی استعماریت کی بنیاد میں پتھر کا کام دیتا ہے اور نوآبادیاتی باشندے استعماری زبان کے اس تصور سے کبھی آزاد نہیں ہو سکتے اور بعض اوقات تو وہ استعماری زبان اور حقیقی علم اور بڑے ادب کو ایک سمجھنے کے منطقی مغالطے کا شکار بھی ہو جاتے ہیں۔ اس بات کو صدقِ دل سے اور پوری ذہنی دیانت داری سے مانے لگتے ہیں کہ اگر حقیقی علم حاصل کرنا اور ترقی کرنا ہے تو صرف انگریزی پڑھنا ہوگی، اپنی زبانوں کو دریا برد کرنا ہوگا۔ ایک اور زاویے سے یہ مغالطہ انگریزی کی برتری کے ساتھ ہی اپنی زبان کی لازمی کمتری کے اس تصور کو پیدا کرتا ہے، جس کے وسیع شفافیتی مضمونات ہوتے ہیں۔ سر سید کی اس رائے میں یہی مغالطہ پوری شدت سے موجود ہے۔

اگر ہم اپنی ترقی چاہتے ہیں تو ہمارا فرض ہے کہ ہم اپنی مادری زبان تک کو بھول جائیں، تمام مشرقی علوم کو نیا منیا کر دیں، ہماری زبان یورپ کی اعلاء زبانوں میں سے الگش یا فریض ہو جائے، یورپ ہی کے ترقی یافت علوم دن رات ہمارے دست مال ہوں، ہمارے دماغ یورپیں خیالات سے (بجز مذهب کے) لبریز ہوں، ہم اپنی قدر، اپنی عزت کی قدر خود آپ کرنی یا سیکھیں، ہم گورنمنٹ انگریزی کے ہمیشہ خیرخواہ رہیں اور اس کو اپنی محض و مرتبی سمجھیں! ۲

سانی استعماریت جب زبان کی ثقافتی قوت کو ابھارتی اور ریاستی و تعلیمی اداروں کے ذریعے اس کے عام بہاؤ کا اہتمام کرتی ہے تو گویا خود شکنی کا انتظام بھی کرتی ہے۔ اس کے پیش نظر یہ حقیقت نہیں ہوتی یا وہ اس حقیقت پر قابو پانے سے قاصر ہوتی ہے کہ زبان کی ثقافتی طاقت پر ناقابل شکست اجارہ محال ہے۔ علوم و ادبیات کے جس ذخیرے میں زبان کی ثقافتی طاقت مضمرا ہوتی ہے، وہ ایک ایسے متن کی طرح ہوتا ہے جس کے اطراف کھلے (open-ended) ہوتے ہیں۔ یہ متن اپنے بنانے والے یا اس پر اجارے کا دعوا اور

کوشش کرنے والوں کے منشا کے برلنکس، اپنے پڑھنے والوں سے معاملہ کرنے میں آزاد ہوتا ہے اور متعدد ایسے نتائج پیدا کرتا ہے، جن کی اسلامی استعماریت میں پیش بندی نہیں کی جاسکتی۔

کوئی زبان بجائے خود استعماری نہیں ہوتی اور نہ اس میں موجود علوم و ادبیات کے رُگ دریشے میں استعماری منشا سرایت کیے ہوتا ہے۔ استعماریت زبان کی جو ہری خصوصیت نہیں، اس کا مخصوص سیاسی استعمال ہے۔ یہی صورت علوم و ادبیات کی ہے: ان کی سیاسی استعماری تعبیرات کی جاسکتی اور ان تعبیرات کو سیاسی اور انتظامی قوت اور تعلیمی نصاب اور عمومی بحث مباحثے کے ذریعے ”نافذ“ کرنے کی کوششیں کی جاسکتی ہیں، مگر زبان اور اس کے علوم و ادبیات، ابجدی حروف نہیں کہ جنہیں قطعی مفہوم کی اٹل علامتوں کے طور پر ذہنوں میں رائخ کیا جاسکے۔ جس طرح زبان کی چند ابجدی علامتوں سے لاکھوں الفاظ بنائے جاسکتے اور ان الفاظ سے ماضی و حال کے بے انت واقعات اور تجربات اور مستقبل کے بے شمار امکانی وقوعات کا ابلاغ کیا جاسکتا ہے، اسی طرح علوم و ادبیات میں ظاہر ہونے والے خیالات و نظریات بھی کسی ایک سیاق اور واحد تناظر میں مقید نہیں رہ سکتے۔ زبان کا استعماری استعمال اسے اور اس کے علوم و ادبیات کو واحد سیاق کا پابند بنانے کی کوشش ضرور کرتا ہے۔ یہ کوشش دوسری زبانوں سے سماجی فاصلہ قائم کرنے اور انہیں انتظامی، تعلیمی اور تجارتی معاملات میں پس مندہ رکھنے میں کام یاب ہوتی ہے، مگر استعماری زبان بہر حال ایک نئی زبان ہوتی ہے اور ہر نئی زبان علم کو بڑھاتی، فہم کی قلم روز کو وسیع کرتی، علاحدگی کی سرحدوں کو سکیڑتی ہے۔ (نئی زبان سے) ہمارے دژن کے آگے نئی دنیا طلوع ہوتی ہے، غیر متوقع شکوہ کی دنیا جس کے امتیازات بعض اوقات ہمارے امتیازات کی طرح اور بعض اوقات ہمارے لیے بالکل نئے ہوتے ہیں۔^{۲۳} انگریزی کے بے طور نئی زبان کے ان حاصلات پر برطانوی آبادکاروں کی نظر نہیں تھی۔ ان کی نظر تو اس بات پر تھی کہ وہ اسلامی تنوع کے حامل ملک ہندوستان میں واحد زبان نافذ کر کے ایک ایسی اسلامی وحدت حاصل کر لیں گے، جس کے ذریعے وہ ہندوستان کی تمام اسلامی وحدتوں سے ابلاغی رابطے کو ممکن بنالیں گے اور سیاسی مفادات حاصل کرتے رہیں گے۔ یہ اسی قسم کی کوشش تھی جو پورے ہندوستان کو عیسائی ملک میں تبدیل کرنے کے لیے کبھی براہ راست اور کبھی بالواسطہ کی گئی تھی۔ اسی طرح برطانوی استعمار کے پیش نظر یہ مقصد بھی تھا کہ انگریزی کو ”برطانیہ عظمی“، کی عالمت بناؤ کرو وہ ہندوستانیوں کے دلوں میں عظمت و برتری کا وہ نقش بٹھانے میں کام یاب ہوں گے جو مغل مسلمانوں کی تہذیبی عظمت کو مناذ اے گا۔ ۱۸۳۵ء میں جب عدالتوں میں فارسی کو انگریزی سے بے دخل کیا گیا اور انگریزی کو ذریعہ تعلیم بنایا گیا تو اسی مقصد کے حصول کی طرف ٹھوس قدم اٹھایا گیا۔ ہر چند مسلم

اشرافیہ اور کچھ مذہبی حلقوں نے اس کے خلاف رذ عمل ظاہر کیا اور اس رذ عمل میں زیادہ تر ان اندیشوں کو بنیاد بنا لیا گیا جو انگریزی کے ذریعے عیسائی مذہب کی تبلیغ و نفوذ کے سلسلے میں عام ہو رہے تھے، وگرنہ انگریزی کوئی زبان کے طور پر بھی پڑھا گیا۔ شاید یہی وجہ ہے کہ میکالے کے ”کالے انگریزوں“ کو چھوڑ کر، آگے چل کر جن لوگوں نے برصیر میں جدیدیت اور آزادی فکر کی تحریکیں چلاں میں اور ان تحریکوں نے خود برطانوی حکومت اور مغربی تہذیب پر تقدیم کو شعار بنا لیا، وہ انگریزی کے حامی یا انگریزی نظامِ تعلیم کے فیض یافتہ تھے۔ ان میں سر سید، راجہ رام موہن رائے اور دہلی کالج کے مورخ ذکاء اللہ، شاعر الطاف حسین حالی اور ناول نگار نذری احمد^{۲۳} اور جناح، گاندھی، نہرو، محمد علی (جوہر) شامل^{۲۴} ہیں۔ تاہم یہ بات پیش نظر رہے کہ نوآبادیاتی عہد کے ابتدائی مرحلے میں، جب انحراف و بغاوت کے جذبات کم ہوتے یا غیر واضح ہوتے ہیں، انگریزی کے حامی انگریزی کی استعماریت کا کم یا زیادہ اور شعوری یا غیر شعوری طور پر حصہ ہوتے ہیں، مگر نوآبادیاتی عہد کے اگلے مراحل میں، جب بغاوت کے جذبات مکمل آزادی کے تصور میں ڈھلنے لگتے ہیں تو انگریزی کی استعماریت بھی معرضِ خطر میں پڑنے لگتی ہے۔ لہذا ہم سر سید سے اس طرزِ عمل کی توقع نہیں کر سکتے جس کے حامل، محمد علی جوہر ہوتے ہیں۔

سانی استعماریت کے طے شدہ مقاصد اس صورت میں حاصل ہو سکتے تھے، اگر انگریزی پڑھنے والے اپنی زبانوں سے مطلق اور مکمل ذہنی، جذباتی اور ثقافتی علاحدگی حاصل کر لیتے، نیز اپنی ثقافتی و سیاسی صورتِ حال سے بیگانہ محض ہو جاتے۔ چوں کہ یہ دونوں صورتیں ناممکن ہیں، اس لیے ”انگریزی علم“ کے ذریعے اپنی ثقافتی و سیاسی صورتِ حال کی تفہیم و تحریز یہ کا آغاز ہوا۔ یہ ایک پیچیدہ، تدار اور کثیر الجہات عمل تھا۔ کہیں ”انگریزی علم“ کے انجداب سے اپنی صورتِ حال کی وہ تفہیم کی گئی، جو اپنی صورتِ حال کو منسخ کرنے کے مترادف تھی؛ کہیں انگریزی علم کے جدا گانہ سیاق کا لحاظ رکھتے ہوئے اپنی صورتِ حال کا تحریز کیا گیا اور کہیں انگریزی علم کو یک سر غیر متعلق قرار دے کر اس کے خلاف بغاوت کی گئی۔

قضہ مختصر سانی استعماریت بالآخر ایک کثیر سمتی صورتِ حال کو جنم دیتی ہے۔ نوآبادیاتی ممالک سیاسی آزادی حاصل کرنے کے باوجود اس صورتِ حال اور اس کے مضمرات سے پوری طرح نجات حاصل نہیں کر سکتے۔ صورتِ حال اس مفہوم میں کثیر سمتی ہوتی ہے کہ یہ کئی طرح کے سانی اور ثقافتی رویوں کی محرک ہوتی ہے۔ یہ رویے اکثر باہم متفاہ ہوتے ہیں اور ان کی وجہ سے ایک سے زیادہ ثقافتی شاختوں کے امکانات پیدا ہوتے ہیں۔ مثلاً سانی استعماریت میں مقدار طبقے کی زبان کو جو ساختی و ثقافتی برتری دی جاتی ہے، وہ مقامی

لوگوں کی ایک جماعت کو "غیر مقامی و غیر ارضی شناخت" قائم کرنے کی تحریک دیتی ہے۔ یہ جماعت مقامی زبان کو محدود و پس ماندہ قرار دیتی اور اس سے اوپر انھنے کی کوشش کرتی ہے۔ یہ کوشش ایک آفاقی شناخت پر اصرار سے عبارت ہوتی ہے۔ مقتدر طبقے کی زبان آفاقی تسلیم کر لی جاتی ہے۔ واضح رہے کہ استعمار کا اپنی زبان کو آفاقی قرار دینا اور حکوم افراد کا اسے آفاقی تسلیم کر لینا۔ دو الگ الگ معاملے ہیں۔ استعمار عام طور پر اپنی زبان کو تاریخی و اقتداری مفہوم میں آفاقی تھہراتا ہے: اس کی زبان اس کی دنیا بھر میں پھیلی ہوئی نوآبادیوں میں رانج ہونے کی تاریخ رکھتی اور نوآبادیوں کی زبانوں پر اقتداری برتری کی حامل ہوتی ہے، مگر جب مقامی افراد انگریزی، فرانسیسی یا ہسپانوی کو آفاقی زبان تسلیم کرتے ہیں تو یہ ایک خالص تنقیدی فیصلہ نہیں ہوتا؛ یہ اس لسانی حکمت عملی کا لازمی سماجی نتیجہ ہوتا ہے جو ایک زبان کو دوسری زبانوں کی قیمت پر اقتداری حیثیت دینے سے عبارت ہوتی ہے۔ بہر کیف مذکورہ جماعت جس ثقافتی شناخت کا دعوا کرتی ہے، وہ اصلاً ایک عقلی نقطہ نظر ہے؛ وہ تجربے اور واردات سے تھی ہے؛ دلیل، منطق سے عبارت ہے۔ اس میں عصبیت نام کو نہیں ہوتی، ایک سرد قسم کی غیر جانب داری اور گرم جوشی اور حدت سے محروم رواداری ہوتی ہے۔ تاہم اس میں غیر معمولی چک ہوتی ہے۔ اسے اپنی کسی ایک تعبیر پر اصرار نہیں ہوتا۔ یہ شناخت عقلی طور پر تسلیم کرتی ہے کہ زمین اس کی بنیاد ہے، مگر کسی ایک خطہ زمین سے اس کی جذباتی وابستگی نہیں ہوتی۔

آفاقی ثقافتی شناخت کے حامل گروہ کے بالکل برعکس ارضی ثقافتی شناخت کی حامل ایک جماعت پیدا ہوتی ہے۔ سب سے اہم اور دلچسپ بات یہ ہے کہ لسانی استماریت سے پہلے یہ جماعت فعلی طور پر موجود نہیں ہوتی، بالقولہ ضرور موجود ہوتی ہے۔ دراصل لسانی استماریت ہی لسانی شناختوں کا تصور عام کرتی اور انھیں ایک دوسرے کے مقابل لاتی ہے۔ ارضی ثقافتی شناخت پر اصرار کا مطلب اپنی زبان اور ثقافت کا احیا ہے۔ اس میں ماضی کارومنوی اور غیر تنقیدی تصور ہوتا ہے جو معاصر عہد کی حقیقوں سے لائق ہوتا ہے۔ یہی اس شناخت کی خصوصیت اور یہی اس کا دبدھا ہے۔

حوالہ جات

۱۔ یہ الفاظ برنارڈ ایس کوہن (Bernard S. Cohn) کے ہیں۔

"... the world was knowable through the senses which could record the experience of a natural world. This world was generally believed to be divinely created, knowable in an

empirical fashion, and constitutive of the sciences through which would be revealed the laws of nature that governed the world and all that was in it."

[پرنشن یونیورسٹی پریس، نوجرسی، ۱۹۹۶ء، ۱۹۲۸ء] ۲

"Another terrible inconvenience that I suffered want of interpreter. For the Brokers here will not speak but what shall please; yea they would alter the king's letter."

[ایضاً، ص: ۱۷]

جان گل کرست، دیباچہ (کلکتہ، ۱۷۹۰ء)، A Dictionary of English and Hindostanee

اصل عبارت یہ ہے:

"When one sees the great number of divinities before which the human race has, for centuries, lived trembling and prostrate, arise from hieroglyphic writings, one become frightened by the power of symbols."

[بحوال: رے منڈ شواب، (کولمبیا یونیورسٹی، نیو یارک، ۱۹۸۳ء) ص: ۱۶۲]

دیکھیے: سال ۱۹۶۵ء کا مضمون، کلاسیک کیا ہے؟ ص: ۱۳۲۱۔ ۵

برائیزد ون، لندن، ۱۹۶۵ء کا مضمون، کلاسیک کیا ہے؟ ص: ۱۳۲۱۔ ۶

رے منڈ شواب، متذکرہ بالا، ص: ۵۲۔ ۷

میکس مولر، لندن، ۱۸۶۱ء، Lectures on the Science of Language (لانگ میں، گرین، لانگ میں، رابرٹس، لندن، ۱۸۶۱ء) ص: ۳۱۳۔ ۸

گریسن (G. A. Grierson) کے اپنے الفاظ یہ ہیں:

"The languages had to be arranged in some order or other, and this necessitated grouping, and grouping necessitated the adoption of theories as to relationships."

[لینگویسٹیک سریز، جلد اول (اکیریٹ پرنز، لاہور) ص: ۲۲۳۲۱]

کوہن (Bernard S. Cohn) کا متعلقہ اقتباس یہ ہے:- ۹

"... that the production of these texts and others that followed them began the establishment of discursive formation, defined an epistemological space, created a discourse (Orientalism), and the effect of converting Indian forms of knowledge into European objects."

[برنارڈ ایس کوہن، متذکرہ بالا، ص: ۲۱]

جارج اے گریسن، متذکرہ بالا، ص: ۲۔ ۱۰

گل کرست کا متعلقہ اقتباس درج ذیل ہے:

"... I cautiously examine, collate, and correct every paragraph, until we are mutually satisfied of having obtained a true translation; the fidelity of which is now subjected to a new ordeal. I reverse it literally into English, in the very order of the Hindoostanee version, and, if like the proof of division by multiplication, it stands this last test, I am satisfied and feel no repugnance to sign it as a faithful image of the original document."

[کلکتہ، ۱۸۰۰ء] The Anti-Jargonist

"Europeans of the seventeenth Century lived in a world of signs and correspondences." ۱۱

whereas Indians lived in a world of substances."

[برڈل اس کوہن، متذکرہ بالا، ص: ۱۸]

"The imperial imagination was assisted by cultural memories of the ways in which the European vernaculars had derived their modernized form through direct translations of Greek and Latin." [۱۳]

[دیناز یگل، (پر ماٹ بیک، نئی دہلی، ۲۰۰۱)، *Language Politics, Elites, and the Public Sphere*، ص: ۲۳]

"Can there be any doubt that the white man must, and will, impose his superior civilization on the coloured races?" [۱۴]

[بکوالہ: رابرٹ فلپسن، (اوکسفود یونیورسٹی پر لیس، نئی دہلی، ۱۹۹۲)، ص: ۳۵]

http://www.boondocksnet.com/ai/(Jan.11-04)

۱۵۔ ایضاً

۱۶۔ رابرٹ فلپسن، متذکرہ بالا، ص: ۱۱۱۔

۱۷۔ رابرٹ فلپسن (Robert Phillipson) کا متعلقہ اقتباس دیکھیے:

"...the dominance of English is asserted and maintained by the establishment and continuous reconstruction of structural and cultural inequalities between English and other languages Structural refers broadly to material properties (for example, institutions, financial allocation) and cultural to immaterial or ideological properties (for example, attitudes, pedagogic principles)." [۱۵]

[راابرٹ فلپسن، متذکرہ بالا، ص: ۳۷]

۱۹۔ اُلی بی میکالے، "مقالمیکالے" (ترجمہ: سید شیر بخاری) مشمول، میکالے اور بر صفت کا نظام تعلیم (آئندہ ادب، لاہور، ۱۹۸۲ء، ص: ۳۱)۔

۲۰۔ بکوالہ: ڈاکٹر طارق رحمان، پاکستان میں اردو انگریزی تنازع، (مقدار و قوی زبان، اسلام آباد، ۱۹۹۹ء، ص: ۲۲)۔

۲۱۔ اُلی بی میکالے، متذکرہ بالا، ص: ۳۲۔

۲۲۔ سر سید احمد خاں، مقالات سر سید، جلد ۱۵، (مرجع: شیخ اسمائیل پالی پی) (مجلس ترقی ادب، لاہور، ۱۹۹۳ء، ص: ۷۷)۔

۲۳۔ یہ خیالات کے کے عزیز کے ہیں۔ ان کے الفاظ دیکھیے:

"With a new language knowledge increases, the realms of understanding expand, the narrow confines of isolation recede, a new world arises before our vision, a world of unsuspected grandeur whose landmarks are sometimes like our own and sometimes like nothing that we have known."

(سچر میل جل کیشن، لاہور، ۱۹۶۱ء، ۲۰۰۷ء، ص: ۱۹۶۱) [۱۶]

۲۴۔ عزیز احمد، بر صفت میں اسلامی جدیدیت، (ترجمہ: ڈاکٹر جیل چاہی) (طبع سوم) (ادارہ ٹکٹ اسلامی، لاہور، ۱۹۹۱ء، ص: ۲۰۰۱) [۱۷]

۲۵۔ کے کے عزیز، متذکرہ بالا، ص: ۲۳۔